



ఆలయంలో మాట్లాడుతున్న జాగృతి రాష్ట్ర కార్యదర్శి లక్ష్మీనారాయణ భరద్వాజ్

జాగృతి ఆధ్వర్యంలో నేడు లక్ష దీపోత్సవం

హాజరుకానున్న ఎమ్మెల్యే కవిత

ఖలిల్వాడి, నవంబర్ 19: నగరంలోని నీలకంఠేశ్వర ఆలయంలో నేడు (సోమవారం) భారత జాగృతి ఆధ్వర్యంలో లక్ష దీపోత్సవం నిర్వహించనున్నట్లు సంస్థ రాష్ట్ర కార్యదర్శి లక్ష్మీనారాయణ భరద్వాజ్ తెలిపారు. ఆలయ కోనేరులో సాయంత్రం 6గంటలకు నిర్వహించే ఈ కార్యక్రమంలో జాగృతి వ్యవస్థాపక అధ్యక్షురాలు, ఎమ్మెల్యే కవిత పాల్గొంటారని చెప్పారు. ఆలయాన్ని ఆయన ఆదివారం దర్శించుకొని మాట్లాడారు. పరమేశ్వరుడికి అత్యంత ప్రీతిదాయకమైన కార్తీకమాసాన్ని పురస్కరించుకొని దీపోత్సవాన్ని ఏర్పాటు చేశామన్నారు. మహిళలు, భక్తులు పెద్ద సంఖ్యలో పాల్గొని విజయవంతం చేయాలని కోరారు. కార్యక్రమంలో జాగృతి సభ్యులు, ఆలయ కమిటీ చైర్మన్ బిల్లా మహేశ్, భాస్కర్ పాల్గొన్నారు.

భక్తి శ్రద్ధలతో తులసి పూజలు



తులసిమాతకు పూజలు చేస్తున్న మహిళలు

నిజామాబాద్ కల్వరల్, నవంబర్ 19 : కార్తీక శుద్ధ అష్టమిని పురస్కరించు కొని నగరంలోని సుభాషినగర్ రామాలయంలో ఆదివారం తులసి పూజలు, దీపారాధన నిర్వహించారు. ఈ సందర్భంగా అర్చకుడు మురళీకృష్ణమాచార్య మాట్లాడుతూ.. లక్ష్మీదేవి స్వరూపమైన తులసిని కార్తీకమాసంలో పూజిస్తే అఖండ సౌభాగ్యం కలుగుతుందన్నారు. ఆరోగ్యతోపాటు సమస్త దోషాలు తొలిగి మనశ్శాంతి లభిస్తుందని వివరించారు. కార్యక్రమంలో ఆలయ అభివృద్ధి కమిటీ అధ్యక్షురాలు సరళా మహేందర్ రెడ్డి, కార్యదర్శి శోభ, విశాలినీరెడ్డి, భక్తులు పాల్గొన్నారు.

నేడు కోటి సోమవారం..

శివకేశవులకు ప్రీతికరమైన కార్తీక శుద్ధ మొదటి సోమవారాన్ని కోటి సోమవారంగా జరుపుకొంటారని తెలంగాణ గాయత్రీ ధార్మిక సేవాసమితి అధ్యక్షుడు ప్రకాశ్ శర్మ తెలిపారు. సుభాషినగర్ రామాలయ ప్రాంగణంలో ఆదివారం ఆయన మాట్లాడుతూ కోటి సోమవార ప్రాశస్త్యాన్ని తెలియజేశారు. పరమశివుడి జన్మ నక్షత్రం ఆరుద్ర, విష్ణుమూర్తి జన్మ నక్షత్రం శ్రవణ నక్షత్రం రెండూ కార్తీక మొదటి సోమవారమే రావడం అత్యంత విశేషమని చెప్పారు. ఇలా 75 ఏండ్లకోసారి వస్తుందన్నారు. రుద్రాభిషేకం, పంచమృతాభిషేకం, బిల్వపత్ర పూజలు చేస్తే సమస్త గ్రహదోషాలు తొలగుతాయని వివరించారు. సమావేశంలో సేవా సమితి ప్రధాన కార్యదర్శి అరుణ, కార్యకర్తలు అభిలాష, ఆకాశ్ తదితరులు పాల్గొన్నారు.

భక్తి వికాసం కోసమే మహా పాదయాత్ర

నిజామాబాద్ కల్వరల్, నవంబర్ 19: ప్రజల్లో భక్తి భావాన్ని పెంపొందించడంతోపాటు ధార్మికచింతనను కలిగించడానికి శబరిమలకు మహాపాదయాత్ర చేసినట్లు నిశాంత్ స్వామి తెలిపారు. జిల్లా కేంద్రం నుంచి అక్టోబర్ 3న బయల్దేరి మహా పాదయాత్ర.. స్వామివారి దర్శనం అనంతరం తిరిగి ఆదివారం నగరానికి చేరుకున్నది. ఈ సందర్భంగా మణికంఠ సేవా సమితి గురుస్వామి నరేష్ మాట్లాడుతూ.. దేశభక్తి, దైవభక్తిపై ప్రజల్లో అవగాహన కల్పిస్తూ అయ్యప్ప భక్తులు సుమారు 4వేల కిలో మీటర్లు పాదయాత్ర చేశారని తెలిపారు. ఈ సందర్భంగా సందీప్, రాహుల్, భరత్, పాదయాత్ర బృందాన్ని సన్మానించారు. ఇక నుంచి ఏటా మహా పాదయాత్ర చేపడతామని తెలిపారు.

కార్మికుల సంక్షేమమే ధ్యేయం

భవన నిర్మాణ కార్మికుల ఆత్మీయ సమ్మేళనంలో ఎమ్మెల్యే బిగాల

ఖలిల్వాడి, నవంబర్ 19: కార్మికుల స్వేచ్ఛం సంపదలకు మూలమని, శ్రామికుల సంక్షేమమే బీఆర్ఎస్ ప్రభుత్వ ధ్యేయమని అర్బన్ అభ్యర్థి, ఎమ్మెల్యే బిగాల గణేశ్ గుప్తా అన్నారు. నగరంలోని నాందేవ్ వాడలో ఆదివారం నిర్వహించిన భవన నిర్మాణ కార్మికుల ఆత్మీయ సమ్మేళనానికి ఆయన ముఖ్య అతిథిగా హాజరై మాట్లాడారు. మరోసారి బీఆర్ఎస్ ను గెలిపిస్తే భవన నిర్మాణ కార్మికులకు చేతి నిండాపని కల్పిస్తామని, రూ. 6 లక్షల వరకు రుణ మాఫీ చేస్తామన్నారు. కార్మిక సంఘ భవన నిర్మాణానికి నిధులు మంజూరు చేస్తామన్నారు. కేసీఆర్ ప్రభుత్వం శ్రామికుల పక్షమని, వారి సంక్షేమానికి అధిక ప్రాధాన్యత ఇస్తున్నట్లు వివరించారు.



ఆత్మీయ సమ్మేళనానికి హాజరైన గృహ నిర్మాణ కార్మికులు

కార్మికులు తనకు మరోసారి మద్దతు ఇచ్చి ఎమ్మెల్యేగా భారీ మెజారిటీతో గెలిపించాలని కోరారు. కార్యక్రమంలో మేయర్ దండు నీతూకి రణ్, కార్పొరేటర్ మల్లేశ్ యాదవ్, కార్మిక సంఘం నాయకుడు అరిఫ్ తదితరులు పాల్గొన్నారు.



బిగాల గణేశ్ గుప్తాను సన్మానిస్తున్న గృహ నిర్మాణ కార్మిక సంఘం నాయకులు



బీఆర్ఎస్ లో చేరిన మహిళలకు గులాబీ కందువాయిల కప్పతున గణేశ్ గుప్తా

బీఆర్ఎస్ లోకి భారీగా వలసలు..

నగరంలోని పలు డివిజన్లకు చెందిన నాయకులు, మహిళలు, మైనారిటీలు పెద్ద సంఖ్యలో బీఆర్ఎస్ లో చేరారు. దాదాపు 500 మందికిపైగా పార్టీలో చేరగా, వారికి నగరంలోని బీఆర్ఎస్ కార్యాలయంలో ఎమ్మెల్యే గణేశ్ గుప్తా గులాబీ కందువాయిల కప్ప ఆహ్వానించారు. కార్యక్రమంలో మేయర్ నీతూకి రణ్, నాయకులు సుజితాసింగ్ రాకూర్, సత్యప్రకాశ్, దండు శేఖర్, నవీన్ ఇక్బాల్, అక్బర్ హుస్సేన్, రాజేంద్రప్రసాద్, సిర్ది రాజు పాల్గొన్నారు.



బిగాల గణేశ్ గుప్తాకు మద్దతుగా ప్రచారం చేస్తున్న నగర్ మేయర్ నీతూకి రణ్

బీఆర్ఎస్ ప్రచార జోరు..

ఖలిల్వాడి, నవంబర్ 19 : నగరంలోని అన్ని డివిజన్లలో బీఆర్ఎస్ శ్రేణులు శనివారం ఎమ్మెల్యే బిగాల గణేశ్ గుప్తా తరఫున జోరుగా ప్రచారం నిర్వహించాయి. కార్పొరేటర్లు, డివిజన్ ఇన్చార్జులు, నాయకులు, కార్యకర్తలు ఇంటింటికి వెళ్లి పార్టీ మ్యూనిఫెస్టోలో పొందుపర్చిన సంక్షేమ పథకాలను ఓటర్లకు వివరించారు. కారు గర్భుకే ఓటేసి గణేశ్ గుప్తాను మరోసారి ఎమ్మెల్యేగా గెలిపించాలని కోరారు. బీఆర్ఎస్ అధికారంలోకి వస్తే నగరం మరింత అభివృద్ధి చెందుతుందని అన్నారు.

సాహిత్యంతో సమాజ చైతన్యం

నిజామాబాద్ కల్వరల్, నవంబర్ 19 : విభిన్న ప్రక్రియలతో సాగుతున్న సాహిత్య సృజన మనిషిని మహోన్నతుడిగా తీర్చిదిద్దుతుందని, సమాజ చైతన్యానికి సాహిత్యమే దిక్సూచి అని ప్రముఖ సినిమా మాటలు, కథా రచయిత పెద్దింటి అశోక్ కుమార్ అన్నారు. ఆదివారం మందారం సాహిత్య సమాఖ్య, దారం శ్రీధర్ రావు స్మారక ఫౌండేషన్ సంయుక్త ఆధ్వర్యంలో నిర్వహించిన మందారం కథల పోటీ బహుమతుల ప్రధానోత్సవం నగరంలోని ఎల్లమ్మగుట్ట మున్నూరుకాపు కల్యాణమండపంలో ఆదివారం జరిగింది. ముఖ్య అతిథిగా అశోక్ కుమార్ హాజరై మాట్లాడారు. సమాజాన్ని మార్చే శక్తి సాహిత్యానికి ఉన్నదని అన్నారు. ప్రజల్లో చైతన్యం కలిగించే కథలు రాయాలని కవులను కోరారు. కార్యక్రమంలో కవులు, రచయితలు డాక్టర్ అమృతలత, బైన దేవదాసు, వీవీ చందన్ రావు, తొగ్గ సురేశ్, డాక్టర్ త్రివేణి, సమాఖ్య వ్యవస్థాపకులు దారం గంగాధర్, కాసర్ల నరేశ్ రావు, సాయిబాబు తదితరులు పాల్గొన్నారు. కథల పోటీ విజేతలకు నగదు బహుమతులు, ప్రశంసాపత్రాలు, మెమెంటోలు అందించి సత్కరించారు. అనంతరం తొగ్గ సురేశ్ రచించిన 'కోనేరు' పుస్తకాన్ని ముఖ్య అతిథులు ఆవిష్కరించారు.



'కోనేరు' పుస్తకాన్ని ఆవిష్కరిస్తున్న ముఖ్య అతిథులు

నమస్తె తెలంగాణ
CLASSIFIEDS క్లాసిఫైడ్స్

<p>CHANGE OF NAME</p> <p>★ I, SUNCHU SHIVA S/o. SUNCHU SHANKAR R/o. H.No.2-53, seethaipet, Dharpally, Nizamabad. T.S. Change my new name as SUNCCHA SHIVA S/O. SUCNHA SHANKAR</p> <p style="text-align: right;">NTZ-318621</p>	<p>WANTED</p> <p>★ రాష్ట్ర స్టాఫ్ (TS No. 1) Hyd. శ్రీమంతుల ఇంట్లో వ్యభుజు/వీసెంట్ల సేవకు, వంట/ఇంటి పని, బేటీకే కొరకు M/F వర్గపు కావలెను. పో+వ+శీలం: 15-21 వేలు. ఏజెంట్లకు 5 వేలు కీమట్ల. తెలంగాణ అంతటా వర్తమాన మీ ఇంటికి వసంపలము. Ph: 9618802390, 9912611122.</p> <p style="text-align: right;">NT-314452</p>
<p>CHANGE OF NAME</p> <p>★ I, GENTYALA RAVALI D/O GENTYALA SRINIVAS, R/o.H.No: 4-61/12, Saraswathi Nagar, Mamidipally, Amoor, Nizamabad. Changed My Name as RUQSANA BEGUM W/O SIRAJ UR RAHMAN</p> <p style="text-align: right;">NTZ-318672</p>	<p>CHANGE OF NAME</p> <p>★ I, SUNCHU LAXMI R/o. H.No.2-53, seethaipet, Dharpally, Nizamabad. T.S. Change my new name as SUNCCHA LAXMI W/o. SUCNHA SHANKAR</p> <p style="text-align: right;">NTZ-318622</p>

గమనిక

క్లాసిఫైడ్ ప్రకటనలకు ప్రతిస్పందించే ముందు తగిన రీతిలో క్షణంగా విచారించుకోవలసిందిగా పాఠకులకు సూచించడమైనది. ప్రకటనదారు చెబుతున్న లేదా చేసుకుంటున్న క్లెయిములతో నమస్తె తెలంగాణ పత్రికకు ఏ విధమైన సంబంధం లేదు. బ్యాంక్ అకౌంట్ ద్వారా డబ్బులు ట్రాన్స్ఫర్ / డిపాజిట్ చేయవద్దు. పాఠకులు ఈ విషయాన్ని గమనించగలరు.

ఫోన్: 91827 77590